

Azərbaycan nümayəndə heyəti Mahaçqalada görkəmli ictimai-siyasi xadim Maqomedşalam Umaxanovun 100 illik yubileyi tədbirində iştirak edib



İyunun 28-də Rusiya Federasiyası Dağıstan Respublikasının paytaxtı Mahaçqalada görkəmli dövlət xadimi və ictimai-siyasi xadim Maqomedşalam Umaxanovun 100 illik yubileyi ilə bağlı təntənəli tədbir keçirilib.

AZƏRTAC-ın müxbiri xəbər verir ki, yubiley tədbirində Azərbaycan Respublikası Milli Məclisinin sədri Oqtay Əsədov, Prezidentin ictimai-siyasi məsələlər üzrə köməkçisi Əli Həsənov, Qafqaz Müsəlmanları İdarəsinin sədri şeyxülislam Allahşükür Paşazadə, müdafiə nazirinin birinci müavini, Silahlı Qüvvələrin Baş Qərargah rəisi general-polkovnik Nəcməddin Sadıqov, Xaçmaz Rayon İcra Hakimiyyətinin başçısı Şəmsəddin Xanbabayev və Qusar Rayon İcra Hakimiyyətinin başçısı Şair Alxasov iştirak ediblər.

Azərbaycan nümayəndə heyəti vaxtilə Dağıstan Vilayət Partiya Komitəsinin birinci katibi işləmiş görkəmli dövlət xadimi Əziz Əliyevin Mahaçqala şəhərinin mərkəzində ucaldılmış abidəsini ziyarət edərək önünə gül dəstələri düzüb, xatirəsinə ehtiramla anıb.

Rusiya Federasiyası Federal Məclisinin Federasiya Şurası sədrinin müavini İlyas Umaxanov və Azərbaycan Respublikası Milli Məclisinin sədri Oqtay Əsədov abidə önündə çıxış edərək görkəmli dövlət xadimi Əziz Əliyevin Dağıstan və Azərbaycan xalqlarının sarsılmaz dostluğunun rəmzinə çevrildiyini qeyd ediblər. Əziz Əliyevin Dağıstana başçılıq etdiyi çox müəkkəb bir dövrdə - 1942-1948-ci illərdə respublikanın inkişafı üçün gördüyü böyük işlərdən söhbət açılib.

Azərbaycan nümayəndə heyətinin üzvləri

Əlibəy Taxo-Qodi adına Dağıstan Milli Muzeyində olublar. Qonaqlara muzeydəki qiymətli eksponatlar barədə ətraflı məlumat verilib.

Sonra yubiley mərasiminin iştirakçıları görkəmli dövlət xadimi Maqomedşalam Umaxanovun Mahaçqaladakı abidəsini ziyarət edərək önünə gül dəstələri qoyublar.

Daha sonra Mahaçqala şəhərindəki Maksim Qorki adına Dövlət Rus Dram Teatrının binasında Dağıstanın şanlı oğlu Maqomedşalam Umaxanovun 100 illik yubiley mərasimi keçirilib.

Rusiya Federasiyası Dağıstan Respublikası Xalq Məclisinin sədri Xızır ŞİXSƏİDOV çıxış edərək Maqomedşalam Umaxanovun xidmətlərindən danışıb. O qeyd edib ki, əgər unudulmaz Maqomedşalam Umaxanovun taleyi, həyatı və işi haqqında qısaca danışsaq deməliyə ki, onun rəhbərliyi illərində Dağıstan bir çox istiqamətlərdə sürətli inkişafa nail olub. O çətin illərdə respublikada hidroenergetika qurğuları, sənaye müəssisələri yaradılıb, kənd təsərrüfatı sürətlə inkişaf edib. Xüsusən onun kadr siyasətini qeyd etmək lazımdır. O, respublikada məsul vəzifələrdə işləyən, nəticələr göstərən fəal gəncləri müşahidə edir və yadında saxlayırdı. Yeri gəlmişkən, onlardan bir çoxu bu zamanda yaşayıb.

Görkəmli dövlət xadimi və siyasi xadim Maqomedşalam Umaxanovun yubiley mərasimində Azərbaycanlılar çox mötəbər nümayəndə heyətinin iştirak etdiyini vurğulayan Xızır Şixsəidov bildirib ki, xalqlarımızı çoxəsrlik dostluq və qardaşlıq telləri bağlayır. Bu gün Rusiya Federasiyası və onun subyektləri ilə Azərbaycan Respublikası arasında əməkdaşlıq əlaqələri sürətlə inkişaf edir. Əminlik ki, bu əlaqələr ölkələrimizin və xalqlarımızın rifahı naminə bundan sonra da dinamik inkişaf edəcək.

Rusiya Federasiyası Prezidenti Administrasiyası rəhbərinin müavini Maqomedşalam MAQOMEDOV Prezident Vladimir Putinin Maqomedşalam Umaxanovun 100 illik yubileyi mərasiminin iştirakçılarına təbrik məktubunu oxuyub.

Rusiya Prezidentinin məktubunda Maqomedşalam Umaxanovun respublikanın inkişafındakı xidmətləri vurğulanıb, onun liderlik istedadı, rəhbərlik bacarığı, insani keyfiyyətləri qeyd edilib. Rusiya dövlətinin başçısı məktubunda bildirib ki, Dağıstan xalqı öz vətənpərvər və sədaqət oğlunun xatirəsinə hər zaman əziz tutacaq.

Azərbaycan Respublikası Prezidentinin ictimai-siyasi məsələlər üzrə köməkçisi Əli HƏSƏNOV dövlətimizin başçısı İlham Əliyevin Maqomedşalam Umaxanovun anadan olmasının 100 illiyinə həsr edilmiş təntənəli yığıncağın iştirakçılarına təbrik məktubunu oxuyub.

Azərbaycan Prezidentinin məktubunda deyilir: "Dağıstanın şanlı oğlunun həyat yolu Vətənə və xalqına fədakarlığına xidmət, ideallara sədaqət nümunəsidir. Müxtəlif illərdə yüksək dövlət və partiya vəzifələrində çalışmış Maqomedşalam Umaxanov doğma diyarın və onun əhalisinin mənafeələrini həmişə uca tuturdu. O, bütöv bir epoxanı təcəssüm etdirərək Dağıstanın inkişafı üçün xeyli qüvvə, bilik və enerji sərf edib. Onun respublikaya rəhbərlik etdiyi illər iqtisadiyyatın daha da yüksəlişi və xalqın rifahının durmadan artması ilə əlamətdar olub".

Prezident İlham Əliyevin məktubunda Maqomedşalam Umaxanovun Dağıstan ilə Azərbaycan arasında əməkdaşlığın inkişafına çox böyük töhfələr verdiyi vurğulanıb və qeyd edilib ki, o, uzaqgörən və səriştəli bir rəhbər olaraq idarəçilik təcrübəsi, intellekti və böyük şəxsi cəzi



bəsi sayəsində münasirlərinin dərin hörmətini qazanıb, sonrakı nəsillər onun xatirəsinə minnətdarlıqla yad edirlər.

Sonra Maqomedşalam Umaxanovun həyat və fəaliyyətinə həsr olunan film nümayiş etdirilib.

Yubiley mərasimində iştirak edən Azərbaycan nümayəndə heyətinin salamlayan Rusiya Federasiyası Federal Məclisinin Federasiya Şurası sədrinin müavini İlyas UMAXANOV ailəsi adından Prezident Vladimir Putinə və Prezident İlham Əliyevə Maqomedşalam Umaxanov haqqında xoş sözlərə və onun xatirəsinin əziz tutulmasına görə səmimi minnətdarlığını bildirib. O qeyd edib ki, Maqomedşalam Umaxanovun yubiley tədbirində bu qədər çox insanın toplaşması sevindirici haldır. Onların əksəriyyəti indi də onu yaxşı xatırlayır.

İlyas Umaxanov bildirib ki, yubiley ilə əlaqədar zəngin tədbirlər planı həyata keçirilib. Burada boks üzrə beynəlxalq turnir, televiziyalarda verilişlərin yayımı, mətbuatda məqalələrin dərc edilməsi, konfransların, "dəyirmi masa"ların təşkili, xatirə kitabının nəşri və sənədi film daşılıb. O, bu tədbirlərin həyata keçirilməsinə görə Dağıstan Respublikası rəhbərliyinə və bu işlərdə əməyi olan hər kəsə təşəkkür edib.

Tarixi yaddaşın qorunub saxlanılmasının dövlət siyasətinin vacib sahələrindən biri olduğunu vurğulayan İlyas Umaxanov deyib: "Ümid edirəm ki, respublika ərazisində keçirilən yubiley tədbirləri dağıstanlıların, xüsusən də gənc nəslin özünü tarixi salnamənin bir hissəsi kimi hiss etməsinə, Dağıstan və Rusiyanın vətənpərvər vətəndaşı olmasına öz təsirini göstərəcəkdir".

Çıxışının sonunda İlyas Umaxanov Rusiya, Dağıstan və dost Azərbaycana tərəqqi və rifah arzulayıb.

Yubiley mərasimi maraqlı konsert proqramı ilə başa çatıb.

Xatırladaq ki, Maqomedşalam Umaxanov Dağıstan MSSR Nazirlər Sovetinin sədri (1956-1967), Dağıstan Vilayət Partiya Komitəsinin birinci katibi (1967-1983) vəzifələrində çalışıb. Böyük Vətən müharibəsi illərində cəbhədə mərdliklə vuruşub. M.Umaxanov müharibədən sonrakı illərin qurucularından biri, Dağıstan Respublikasının çiçəklənməsi naminə yorulmaq bilmədən çalışan, xalq arasında yüksək nüfuz qazanmış partiya və dövlət xadimlərindən biri olmaqla yanaşı, gündəlik həyatda da çox səmimi və sadə bir insan kimi tanınıb.

AZƏRTAC

Oktyabrda Dayanıqlı İnkişafa dair Bakı Forumu keçiriləcək

Oktyabrın 25-26-da Dayanıqlı İnkişafa dair Bakı Forumu keçiriləcək. Forum çərçivəsində "İnteqrasiya, sürətləndirmə və siyasətə dəstək" (MAPS) missiyasının nəticələrinə dair Bakı Bəyannaməsinin qəbul olunması və Azərbaycan Hökuməti ilə BMT Avropa İqtisadi Komissiyası tərəfindən əməkdaşlıq sazişinin imzalanması nəzərdə tutulur.

AZƏRTAC xəbər verir ki, bu barədə iyunun 28-də Nazirlər Kabinetində keçirilən Azərbaycan Respublikasının Dayanıqlı İnkişaf üzrə Milli Əlaqələndirmə Şurasının növbəti iclasında məlumat verilib.

Baş nazirin müavini, Dayanıqlı İnkişaf üzrə Milli Əlaqələndirmə Şurasının sədri Əli Əhmədov deyib ki, Bakı Forumu Dayanıqlı İnkişaf Məqsədlərinin (DIM) həyata keçirilməsində beynəlxalq və regional tərəfdaşlığın genişləndirilməsi mövzusunda təşkil ediləcək. Forum Dayanıqlı İnkişaf üzrə Milli Əlaqələndirmə Şurası, İqtisadiyyat Nazirliyi və BMT-nin Azərbaycan Nümayəndəliyinin təşkilatçılığı ilə keçiriləcək. Forumda BMT-nin rəhbər şəxslərinin və beynəlxalq ekspertlərin iştirakı planlaşdırılır.

Şura sədri qeyd edib ki, 2019-



cu ilin yayında Yüksək Səviyyəli Siyasi Forumda Dayanıqlı İnkişaf Məqsədləri üzrə Azərbaycan Respublikasının ikinci Kəndli Milli Hesabatı təqdim ediləcək. DIM-in milli inkişaf proqramlarına uyğunlaşdırılması əsas vəzifələrdəndir və bu, çox vacib məsələdir.

Sonra Dayanıqlı İnkişafa dair Bakı Forumu barədə məlumat verən iqtisadiyyat nazirinin müavini Sevinc Həsənova bildirib ki, forum 6 sessiyadan ibarət olacaq. Tədbirdə BMT-nin yüksək səviyyəli nümayəndələri, Şərqi və Mərkəzi Avropa və Mərkəzi Asiya ölkələrinin nümayəndələri, eləcə də

beynəlxalq ekspertlər də daxil olmaqla 250 nəfərin iştirakı nəzərdə tutulur.

Bundan başqa, forum zamanı BMT-nin 2030-cu ilədək Dayanıqlı İnkişaf üzrə Gündəliyinin məqsədlərinin təşviqi, innovasiyaların həvəsləndirilməsi, həmçinin "Azərbaycan 2020: gələcəyə baxış" İnkişaf Konsepsiyasının və Milli iqtisadiyyat və iqtisadiyyatın əsas sektorları üzrə Strateji Yol xəritələrinin icrasına dəstək məqsədilə iqtisadiyyat, Nəqliyyat, Rabitə və Yüksək Texnologiyalar nazirliklərinin, Azərbaycan Respublikasının Prezidenti yanında Vətəndaşlara Xidmət və Sosial İnn-

vasiyalar üzrə Dövlət Agentliyi, Milli Elmlər Akademiyası və BMT-nin Azərbaycan nümayəndəliyinin birgə elan etdiyi İkinci Respublika İnnovasiya Müsahibəsinin təltifetmə mərasimi keçiriləcək.

İclasda forumun təşkili üçün işçi qrup və təşkilat komitəsinin yaradılması, gündəlik layihəsi və Bakı Bəyannaməsinin layihəsi kimi məsələlərə baxılıb.

Həmçinin iclasda ölkədə sosial-iqtisadi sahələri əhatə edən dövlət proqramları və strategiyalarının DIM ilə uzlaşdırılması, məqsədlərin prioritetləşdirilməsi və MAPS hesabatının nəticələri müzakirə edilib. Fəlakət Risklərinin Azaldılması üzrə Səndai Çərçivə Sənədindən (2015-2030) irəli gələn hədəflərin milli səviyyədə həyata keçirilməsi, habelə fəlakət risklərinin azaldılması üzrə milli strategiyaların hazırlanmasının Şura tərəfindən əlaqələndirilməsi məsələləri də nəzərdən keçirilib.

Sonda Baş nazirin müavini, Dayanıqlı İnkişaf üzrə Milli Əlaqələndirmə Şurasının sədri Əli Əhmədov Dayanıqlı İnkişaf Məqsədləri üzrə Azərbaycan Respublikasının ikinci Kəndli Milli Hesabatının hazırlanması, Dayanıqlı İnkişafa dair Bakı Forumunun təşkili ilə bağlı müvafiq qurumlara tapşırıqlar verib.

AZƏRTAC

Azərbaycan ilə İran arasında informasiya sahəsində əməkdaşlığın inkişaf perspektivləri müzakirə olunub



Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov iyunun 27-də ölkəmizdə səfərdə olan İranın mədəniyyət və islamı irşad nazirinin mətbuat və informasiya üzrə müavini Məhəmməd Soltanifar ilə görüşüb.

AZƏRTAC xəbər verir ki, Əli Həsənov Azərbaycan Respublikasının Prezidenti İlham Əliyevin İran İslam Respublikasının Prezidenti Həsən Ruhani ilə Davosda ilk görüşündən sonra ölkələrimiz arasında münasibətlərin yeni inkişaf mərhələsinə qədəm qoyduğunu söyləyib. Bildirib ki, ötən müddət ərzində dövlət başçıların qarşılıqlı səfərləri, ikitərəfli və çoxtərəfli əməkdaşlığın genişləndirilməsi Azərbaycan-İran əlaqələrinin indiki yüksək inkişaf səviyyəsinə çatmasına mühüm

töhfə verib.

Görüşdə iki ölkə arasında informasiya və ictimai əlaqələr sahəsində əməkdaşlığın daha da möhkəmləndirilməsi məsələləri geniş müzakirə edilib. Həmçinin Azərbaycanda İranla, İranda isə Azərbaycanla bağlı informasiya işinin tənzimlənməsi, mediada məarifləndirmənin gücləndirilməsi, jurnalist mübadiləsi və bu sahədə ikitərəfli əməkdaşlığın digər istiqamətləri diqqət mərkəzində olub.

Söhbət zamanı son vaxtlar hər iki ölkədə baş verən proseslərin işıqlandırılmasında mətbuatın obyektiv mövqedən çıxış etməsinin təqdirəlayiq hal olduğu vurğulanıb, bunun gələcəkdə də davam etdirilməsi məsələləri müzakirə edilib.

AZƏRTAC

